

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 35 (7365)

ПАНЯДЗЕЛАК, 6 КРАСАВІКА

1942 г.

ПРАЧЫТАЙ І ПЕРАДАЙ ДРУГОМУ.

УСЕ, ХТО ТОЛЬКІ МОЖА НАСІЦЬ ЗБРОЮ, — АД МАЛОГА ДА ВЯЛІКАГА — ПАДНІМАЙЦЕСЯ НА СВЯШЧЭННУЮ, УСЕНАРОДНУЮ БАРАЦЬБУ СУПРОЦЬ НЯМЕЦКА-ФАШЫСЦКІХ АКУПАНТАУ. — ЗА НАШУ РОДНУЮ СОВЕЦКУЮ БЕЛАРУСЬ. — ЗА НАЦЫЯНАЛЬНУЮ НЕЗАЛЕЖНАСЦЬ. — ЗА ШЧАСЦЕ НАШЫХ ДЗЯЦЕЙ!

БІЦЕ І БЯЗЛІТАСНА ЗНІШЧАЙЦЕ ФАШЫСЦКІХ ГАДАУ УСЮДЫ: У ВЕСЦЫ І ГОРАДЗЕ, У ЛЕСЕ І У ПОЛІ. НЕ ДАВАЙЦЕ ВОРАГУ СПАКОЮ НІ ДНЕМ, НІ УНОЧЫ. ПАШЫРАЙЦЕ ПАРТЫЗАНСКУЮ БАРАЦЬБУ. УСЯМЕРНА ПАДТРЫМЛІВАЙЦЕ ДЗЕЯННІ ПАРТЫЗАНСКИХ АТРАДАУ.

(Са звароту ЦК КП(б)Б, СНК і Прэзідыума Вярхоўнага Савета БССР да працоўных Беларусі).

ДА ЗБРОІ, БЕЛАРУСКИ НАРОД!

ЗА ШЧАСЦЕ, ЗА МАЛАДОСЦЬ, ЗА ЖЫЦЦЁ!

Беларускай моладзі, як і ўсяму нашаму народу, крывавае фашысцкія акупанты прынеслі рабства і няволю. Нямецкія разбойнікі асабліва жорстка распраўляюцца з маладымі патрыётамі, якія поўны нянавісці да захопнікаў. Чужынцы адабралі ў нашай моладзі шчасце, маладосць, а ў многіх жыццё. Шыбеніцы, засценкі гестапо, катаржная праца, галодная смерць — вось што церпіць наша маладое пакаленне, не ведаўшае раней цяжкіх часоў, узросшае і выхаванае Совецкай уладай і Комуністычнай партыяй.

У барацьбе з нямецкімі акупантамі беларуская моладзь на фронтах айчынай вайны і ў партызанскіх атрадах паказвае прыклады гераізма.

Моладзь Беларусі! Надыйшоў час расплаты з нямецкімі варварамі і гвалтаўнікамі! Чырвоная Армія гоіць фашысцкую грабежніцкую армію на захад. Юнакі і дзяўчаты! Бярыце ўсе ў рукі зброю, уступайце ў партызанскія атрады! Кожны комсамалец і комсамолка павінны быць арганізатарамі атрадаў, груп, баявых ячэй па знішчэнню фашыстаў. У кожнай вёсцы і калгасе, горадзе і мястэчку арганізуйце атрады народных месціцеляў! Граміце варожыя тылы, знішчайце нямецкія рэзервы і тэхніку, захоплівайце і паварочвайце супроць ворага яго-ж зброю.

Немцы хочуць адабраць зямлю ў беларускіх сялян. Яны пакідаюць нашых сялян жабракамі, якія павінны будучы дзень і ноч працаваць на памешчыкаў і баронаў. Хлопцаў і дзяўчат ва ўзросце ад 18 да 25 год фашысты выганяюць у Германію на катаржныя работы.

Перашкаджайце гэтаму! Лепш смерць у барацьбе з ворагам, чым жыццё ў няволі. Немцам-фашыстам не быць гаспадарамі нашага лёсу!

Пры набліжэнні наступаючых часцей Чырвонай Арміі дапамагайце ім разведкай, указвайце вузлы абароны ворага, мінныя палі, месцазнаходжанне, колькасць і ўзбраенне гарнізонаў. Нападайце на ворага з тылу, узнімайце да зброі ўсіх сялян і не давайце адступаючаму ворагу паліць нашы вёскі, вывозіць нагарабанае дабро. Устанаўлівайце савецкую ўладу на сваёй роднай зямлі!

Вядзіце дасканалы ўлік усіх пасобнікаў фашызма і знішчайце іх. Бязлітасна знішчайце паліцэйскія атрады з немцаў і здраднікаў. Смерць фашыстам і іх прыхвасням!

Штодзень блізіцца час вызвалення!

Моладзь Беларусі! Не шкадуючы сіл і жыцця, узнімайся на рашучую бітву за шчасце, маладосць і жыццё.

Сакрушальныя ўдары партызанскіх атрадаў Ленінградскай абласці па нямецкіх акупантах вынікі баявых дзеянняў ленінградскіх партызан за 8 месяцаў

За 8 месяцаў айчынай вайны партызаны Ленінградскай абласці нанеслі нямецкім акупантам вялікія страты ў жывой сіле і баявой тэхніцы. Партызанскімі атрадамі за гэты перыяд знішчана 16.075 салдат, 629 афіцэраў, 11 палкоўнікаў і 3 нямецкіх генералы, расстраляны 67 агентаў гестапо, 163 шпіёны і здраднікі. Узятая ў палон 116 нямецкіх салдат і 11 афіцэраў.

Партызаны арганізавалі 114 крушэнняў паяздоў, у выніку чаго было разбіта звыш 700 вагонаў з боепрыпасамі, тэхнікай і гітлераўскімі салдатамі.

За 8 месяцаў вайны партызаны разграмілі 8 штабаў воінскіх часцей і злучэнняў праціўніка, знішчылі 89 нямецкіх самалётаў, 98 танкаў і танкетак, 25 бронемашын, 1.693 грузавых аўтамашыны і аўтобусаў, 188 легкавых аўтамашын, 99 цыстэрн з гаручым, 362 матацыклы, 235 вела-сіпедэў, 64 трактары-цегацы і дрэзіны, 27 гармат, 69 кулямётаў і мінамётаў, 274 павозкі з боепрыпасамі, харчаваннем і ваеннай маёмасцю, 359 коней. Пашкодзана і знішчана 529 вузлоў і ліній сувязі.

За гэты-ж час ленінградскімі партызанамі ўзарвана і падпалена 2 вагоны з боепрыпасамі, 125 складаў з боепрыпасамі, гаручым і абмундзіраваннем, 5 чыгуначных станцый, 388 шасейных і чыгуначных мастоў, узарвана чыгуначнае палатно ў 77 месцах, разбурана 18 тэлефонных і радыёстанцый.

У баях з гітлераўцамі партызаны захапілі трафеі: самалёт, 2 гарматы, 54 кулямёты, 5 мінамётаў, 75 аўтаматаў, звыш 200 вінтовак, 54 пісталеты, 3 аўтамашыны, 2 матацыклы, 54 падводы з харчаваннем і ваеннай маёмасцю, 113 коней, 8 радыёстанцый, звыш 27.600 ружэйных патронаў, 3.000 снарадаў, 300 мін, 230 гранат і, акрамя таго, дзесяткі скрынак з рознымі боепрыпасамі, 150 пар лыж і іншую ваенную маёмасць.

3 паведамленняў Савецкага Інформбюро

За час з 1 па 6 красавіка нашы войскі на некаторых участках фронта вялі наступальныя баі супроць нямецка-фашысцкіх войск і занялі некалькі насялёных пунктаў. На некаторых участках фронта праціўнік пераходзіў у контратакі, якія былі адбіты нашымі войскамі з вялікімі для ворага стратамі.

За час з 31 сакавіка па 5 красавіка знішчана 104 нямецкіх самалёты.

Нашы страты за гэты-ж час — 30 самалётаў.

У Барэнцавым моры наш карабель патапіў падводную лодку праціўніка.

Войскамі Ленінградскага фронта ў баях з праціўнікам за перыяд з 23 па 31 сакавіка захоплены наступныя трафеі: гармат — 85, танкаў — 10, бронемашын — 6, мінамётаў — 65, кулямётаў — 385, супроцьтанкавых ружжаў — 28, аўтаматаў — 173, вінтовак — 1.562, радыёстанцый — 11, аўтамашын грузавых — 129, матацыклаў — 17, ракет — звыш 3.000, гранат — 5.583 і 54 скрынкі з гранатамі, снарадаў — 7.788 і 150 скрынак з снарадамі, мін — 11.300 і 220 скрынак з мінамі, вінтаважных патронаў — 1.291.300.

За гэты-ж час знішчана: 23 нямецкіх самалёты, 25 гармат, 83 мінамёты і 45 аўтамашын з розным грузам.

За перыяд з 23 па 31 сакавіка праціўнік страціў забітымі каля 12.000 салдат і афіцэраў.

За перыяд з 21 сакавіка па 1 красавіка войскамі Калінінскага фронта захоплены ў праціўніка наступныя трафеі: танкаў — 6, гармат — 27, кулямётаў — 130, мінамётаў — 21, аўтаматаў — 41, вінтовак — 560, снарадаў — 1.400, вінтаважных патронаў — звыш 56.000, радыёстанцый — 4, аўтамашын — 36, цыстэрнаў — 8, парашутаў з грузам — 7, коней — 130, лыж — 300 пар, склад з харчаваннем і склад з гаручым і боепрыпасамі.

За гэты-ж час знішчана: 35 нямецкіх самалётаў, 39 танкаў, 443 аўтамашыны, 52 гарматы, 23 кулямёты, 25 мінамётаў, 154 павозкі з боепрыпасамі і рознай ваеннай маёмасцю, 6 складаў з боепрыпасамі, адзін склад з харчаваннем, 74 абаронных пункты, 30 бліндажоў і 32 агнявыя кропкі.

За перыяд з 21 сакавіка па 1 красавіка немцы страцілі ў раёне Калінінскага фронта забітымі каля 10.000 салдат і афіцэраў.

Наша стралковая часць (Заходні фронт) пасля ўпornaга бою авалодала варожым вузлом супраціўлення. Праціўнік страціў забітымі звыш 500 салдат і афіцэраў. Узяты палонныя і вялікія трафеі — танкі, гарматы, кулямёты, радыёстанцыі. На другім участку гэтага-ж фронта нашы байцы занялі насялёны пункт і захапілі 20 ручных і станкавых кулямётаў, 4 гарматы і многа іншага ўзбраення.

СЕЛЬСКА-ГАСПАДАРЧАЯ НАВУКА БЕЛАРУСІ СЛУЖЫЦЬ ЗМАГАННЮ З ВОРАГАМ

Вялікая Айчынная вайна савецкага народа з лютым ворагам усяго чалавецтва — германскім фашызмам паставіла перад сельскай гаспадаркай задачу даць краіне больш прадуктаў. Для паспяховага рашэння гэтай задачы павінны быць выкарыстаны ўсе магчымыя нашай сельскай гаспадарцы.

Адпаведна гэтаму ішла цяпер і мая дзейнасць. Я працаваў над пытаннямі ўгнаення глебы. Ва ўмовах вайны сістэма ўжывання ўгнаенняў павінна быць значна перабудавана. Цяпер асабліва вялікае значэнне маюць розныя мясцовыя ўгнаенні: гной, торф, попел і інш., а таксама розныя прамысловыя адкіды. Мясцовыя ўгнаенні павінны цяпер у многіх выпадках замяняць мінеральныя. Гэтаму пытанню была прысвечана мая работа ў часе вайны.

Апрача гэтага, пад маім кіраўніцтвам была праведзена эксперыментальная праца па даследаванні мікроўгнаення. Аналітычная і літаратурная апрацоўка вынікаў вопыту, зробленага мной разам з радамі супрацоўнікаў, сёлета закончана.

Далейшая мая праца ў гэтым годзе будзе прысвечана распрацоўцы пытанняў угнаення глебы ў Беларусі пасля выгнання фашысцкіх акупантаў.

О. К. КЕДРАУ-ЗІХМАН,
член Беларускай Акадэміі навук.

3 НОВЫМІ ТВОРЧЫМІ ДАСЯГ- НЕННЯМІ МЫ ВЕРНЕМСЯ У БЕЛАРУСЬ

За годы савецкай улады беларускае тэатральнае мастацтва ўзнялося да вялікіх вышынь. Беларускія драматычныя тэатры, беларуская опера вядомы ва ўсім Савецкім Саюзе, як тэатры вялікай мастацкай сілы. І гэта было своеасаблівым выяўленнем шчаслівага жыцця нашага народа, нашай мілай, роднай зямлі.

У той-жа час у Германіі Гітлер выхаваў цэлае пакаленне ненавіснікаў чалавечага шчасця. І вось гэтыя чорныя зграі рынуліся на нашу зямлю. Яны прынеслі нам гора і няшчасце. Яны залілі слязамі і крывёй нашага народа родную нашу Беларусь.

Але жыве народ! Жыве і ваюе з ворагам! І жыве ўсё, што стварыў народ. Жыве воля народа да перамогі над ворагам і да выгнання яго з сваёй радзімы. Жыве культура народа. Жыве яго мастацтва.

Пачаў сваю творчую працу беларускі тэатр оперы і балета. Сабраўся калектыў беларускай оперы. Збіраюцца беларускія кампазітары. З новымі дасягненнямі мы вернемся хутка ў Беларусь.

І. МУРАМЦАУ,
заслужаны артыст БССР.

Знішчайце нямецкіх акупантаў і іх прыхвасняў!

ФАШЫСЦКІЯ МАХІНАЦЫ І ЮБІЛЕЯМІ

Нядаўна нямецкія акупанты абвясцілі па радыё, што яны рыхтуюцца ў Мінску да святкавання юбілея беларускага паэта Максіма Багдановіча.

Адкуль раптам такая любоў да беларускай паэзіі ў гітлераўскіх разбойнікаў, якія разбурылі беларускія гарады, знішчылі і раскраслі культурныя каштоўнасці нашага народа, спалілі дамы Янкі Купалы і Якуба Коласа.

Нямецка-фашысцкія захопнікі і гвалтаўнікі з кожным днём усё больш пераконваюцца, што адным крывавым тэрорам ім не зламаць дух гераічнага беларускага народа. Яны спрабуюць спекуліраваць на любові беларускага народа да сваіх лепшых пісьменнікаў, стараюцца падкупіць гэтым пачуццям беларускіх працоўных.

Ні на каго з жывых пісьменнікаў Совецкай Беларусі фашысцкія вырадкі не могуць абaperціся ў сваёй крывавай дзейнасці. Усе беларускія пісьменнікі адышлі разам з Чырвонай Арміяй, чым могуць, дапамагаюць ёй граміць нямецкіх акупантаў і разам з пераможнымі чырвонымі палкамі вернуцца яны на родную зямлю, ачышчанаю ад фашысцкай погані.

Для сваёй бруднай мэты фашысты парашылі выкарыстаць дарагое беларускаму народу імя паэта-нябожчыка Максіма Багдановіча. Яны упэўнены, што мёртвыя не пратэстуюць. Але за паэта пратэтуюць яго творы. Глыбокі лірык, вялікі знаўца душы беларускага чалавека, гарачы патрыёт свайго народа, Максім Багдановіч пратэстуе супроць фашысцкага варварства кожным радком сваёй крыштальна-чыстай паэзіі. Гэта-ж ён апяваў у сваіх вершах характэрнае беларускіх лясоў, беларускіх вазёр і крыніц, якія цяпер замуцнелі крывёю нявінных людзей, пралітай гітлераўскімі вырадкамі. Гэта ён захапляўся характэрнаю спелага жыта пад летнім ветрам, і прыгожасцю васілька ў спелым жыццё, і сінімі, як васількі, вачамі беларускіх жанчын. Цяпер наша жыта разам з васількамі вытаптана дзікімі фашысцкімі табунамі і сінія вочы беларускіх жанчын паблеклі ад гора і слёз.

З глыбокім пранікненнем у душу чалавека паднявольнай працы Максім Багдановіч напісаў свой верш «Слудкія ткачыкі», аб беларускіх жанчынах-мастаках, якія прымушаны былі жыць і працаваць у няволі.

Ад родных ніў, ад роднай хаты
У панскі двор дзеля красы
Яны, бяздольныя, узяты
Ткаць залатыя паясы.
І цягам доўгія часіны,
Дзявочыя забыўшы сны,
Свае шырокія тканіны
На лад персідскі ткуць яны.
А за вакном смяецца мора
І тчэ, забыўшыся, рука
Замест персідскага узора
Цвяток радзімы васілька.

Гэтыя ціхія лірычныя радкі мацней грамавых прамоў пратэтуюць супроць паднявольнай працы і накіраваны супроць нямецкіх акупантаў, якія насаджваюць у Беларусі паншчыну і тысячамі вывозяць беларускіх працоўных на фашысцкую катаргу ў Германію.

А паясы, пра якія пісаў Багдановіч, гэта тыя самыя знамянітыя слудкія паясы, якія з'яўляюцца шэдэўрамі беларускага народнага мастацтва, якія, між іншым, цяпер украдзены фашысцкімі зладзеямі з Мінскай карціннай галерэі і паказваюцца ў Кенігсбергу, як ваенныя трафеі.

І вось імя такога паэта, гуманіста, гарачага патрыёта сваёй радзімы фашысцкія ідыёты задумалі скарыстаць

для сваёй подлай мэты. Яны не ведаюць таго, што адно даткненне іх крываваў лап да чыстай паэзіі Багдановіча з'яўляецца абразай для беларускага народа і выклікае ў яго сэрцы гарачую нянавісць да подлых фашысцкіх вырадкаў.

Не ведаючы мяжы ў сваім цнізме, нямецкія акупанты «парадавалі» беларускіх працоўных яшчэ адным «юбілеем». Яны збіраюцца святкаваць юбілей Францішка Аляхновіча. Вось тут дык ужо сапраўды «чорт чорта пазнаў ды на піва пазваў». Не вразумела толькі, аб якім юбілеі ідзе гутарка. Як мы дагадваемся, гэта павінен быць юбілей шпіёнскай дзейнасці Аляхновіча, бо ў Беларусі калі хто і памятае Аляхновіча, дык толькі як белага эмігранта і шпіёна, які здрадзіў свайму народу яшчэ ў часы Кастрычніцкай рэвалюцыі. Спрабаваў ён, праўда, некалі п'есы пісаць, але, спісаўшы пэўную колькасць паперы, прышоў да вываду, што гэта справа яму не пад сілу — лепш за ўсё пісаць на манжэтах: лягчэй і ганарар большы. Каму служыць, для Аляхновіча ўсёроўна, абы срэбранікі даваў. Што да срэбранікаў, дык ён-бы ў самага Іуды хлеб адбіў.

Не пашанцавала толькі Аляхновічу ў апошнія гады: ранейшы гаспадар выкінуў яго на сметнік, як непатрэбны брудны лахман. Але тут падаспеў Гебельс са сваімі малайцамі. Гебельс патрэбна старое барахло для спекуляцыі. Ён падняў на сметніку гэты брудны лахман, вытрапаў яго з большага, прасушыў на вясновым сонейку і падносіць беларускім працоўным, як дарагі падарунак.

Няўдалага эрзац-юбіляра выбраў Гебельс. Занадта ўжо смярдзіць ад яго, каб беларускія працоўныя маглі прыняць гэтую белагвардзейскую гніль за добракасны прадукт.

Не ўдасца нямецкім акупантам іх махінацыя з юбілеямі. Беларускі народ за вякі свайго існавання нямае бачыць разбойнікаў і прайдзісветаў. Яму добра знаёмы іх махінацыі. Яго на мякіне не ашукаеш.

Кандрат КРАПІВА



Нямецкія фашысты навалаліся на нашу зямлю, каб мучыць нас, грабіць нас, вешаць нашых людзей, страляць нашых дзяцей. Гляньце на гэты здымак. Гэта павешан беларускі патрыёт — партызан. Назаўсёды пакіньце ў памяці гэты страшны малюнак. Нахай наша сумленне скажа нам: мы не даруем мы адпомсцім нямецкаму звар'ю! Усе як адзін возьмемся за зброю!

ПОДВІГ ПАРТЫЗАНА

Прыдзе час — і мы назавём імёны нашых беларускіх партызан, якія, пагарджаючы смерцю ў імя перамогі, смела знішчалі фашысцкае звяр'е. Назавём лясок, дзе партызаны сустралялі з карным атрадам. Назавём і тую вёску на Магілёўшчыне, дзе зрабіў свой бяссмертны подвiг калгаснік Манетаў.

У навакольных вёсках грывела слава аб партызанскім атрадзе гаварыша Х. За нядоўгі час атрад знішчыў 233 фашыстаў і здраднікаў. Пад адкос ляцелі варожыя паязды, аўтамашыны.

І як ні шнырылі па вёсках фашысты, як ні лезлі са скурны чужынцы, атрад жыў, рос, мацнеў і наносіў ворагу новыя ўдары.

Супроць партызан немцы паслалі ўзброены да зубоў карны атрад. Насельніцтва паведаміла партызан аб небяспецы, і тыя падрыхтаваліся сустраць фашыстаў.

Завязаўся бой, які закончыўся перамогай партызан. Немцы пакінулі на ўзлессі некалькі дзесяткаў трупаў, яшчэ больш раненых і ўцяклі.

Былі раненыя і сярод партызан. Іх падабралі і змясцілі ў адной з бліжэйшых вёсак у хаце калгасніка Манетава.

Хутка ў гэтую-ж вёску з'явіўся атрад немцаў. Доўгія пошукі ні да чаго не прывялі.

Разлютаваныя фашысты шнырылі па хатах, агародах. Уварваліся яны і ў хату калгасніка Манетава.

Байцы СТРИМАЛІ КЛЯТВУ
(Пісьмо з фронту)

У бой з гітлераўскімі галаварэзамі я ўступіў з першага дня вайны. Я бараніў свабоду і росквіт беларускага краю, характэрнае вечно-зялёных лясоў, характэрнае жыццё беларускага народа.

Балюча было пакідаць родны край. Але ў тыя цяжкія дні, калі кожны крок нашага адступлення болей адгукаўся ў сэрцы савецкага байца, савецкага чалавека, — мы ўсе цвёрда верылі ў нашу перамогу, верылі ў перамогу праўды над вераломствам, у перамогу святла над фашысцкай цемрай.

— Мы чакаем вас з перамогай, — гаварылі нам услед.

— Мы вернемся! — упэўнена адказвалі байцы.

Фашыст Курц раве жаласна

Нейкі гітлераўскі Курц у гітлераўскай газетцы «Дэйчэ цэйтунг ін Остланд» вельмі-ж расплакаўся аб лёсе беларускай сталіцы Мінску. Цераз усю курцаву морду ідзе сляза і з душы яго верне жал. Ён, небарак, бядуе, што «незадоўга да ўваходу германскіх часцей у Мінск, калоны НКВД падпалілі ўнутраную частку горада, якая была амаль поўнасьцю знішчана».

Курц не быў-бы гітлераўцам, каб прызнаўся ў чыстай праўдзе, як яно сапраўды было. Было так, што 24, 25 і 26 чэрвеня 1941 г. нямецкая авіяцыя рабіла на Мінск налёты і бесперапынна бамбіла горад. Гітлераўскія банды з паветра падпалілі горад з розных канцоў і забілі некалькі дзесяткаў тысяч мірных людзей. Некалькі дзён з-пад мінскіх руін чуліся енк і стогны здрушаных людзей, якія ўміралі там. А зверху немцы яшчэ сыпалі бомбы.

Курцава сляза — гэта сляза спрактыкаванага бандыта, які ўмее і за

— Дзе партызаны? — спытаў афіцэр.

— Не ведаю, — адказаў Манетаў, — які паспеў к гэтаму часу надзейна схавачь партызан у свірне.

— Слухай, — стараўся гаварыць ласкава афіцэр. — Ты, мусіць, ведаеш, дзе партызаны. Скажаш, і мы не забудзем тваю ласку, добра заплочім.

— Не ведаю, — зноў адказаў калгаснік.

Афіцэр, які ўвесь час гаварыў спакойна, больш не вытрымаў.

— Ты ўсё яшчэ не ведаеш? Хлусіш, рускі швайн. Зараз будзеш ведаць!

З размаху афіцэр ударыў Манетава ў твар. Той па-ранейшаму маўчаў. Раз'юшаны афіцэр выхапіў рэвальвер.

— Праз мінуту цябе ўжо не будзе. Ну?

— Страляй, фашысцкая сволач. Толькі ўсіх нас не пераб'еш.

Гэта былі апошнія словы мужанага савецкага патрыёта. Праз які момант ён ўпаў, падкошаны варожай куляй. Ён загінуў смерцю храбрых, выратаваўшы жыццё раненых партызан. Ён загінуў з горда ўзнятай галавой, як умеюць паміраць за радзіму савецкія патрыёты.

Смерць Манетава, яго подвiг узняў на свяшчэнную барацьбу з ворагам новыя сотні сялян навакольных вёсак. Ні днём, ні ўночы не даюць спакою фашысцкім людоедам партызаны Магілёўшчыны.

І. Гарадзецкі

І чырвоныя воіны стрымалі сваю клятву. Большэвіцкая жалезная воля і мужнасць зламалі ваяўнічы дух гітлераўцаў, расхісталі ваенную фашысцкую машыну. Чырвоныя палкі, дывізіі і арміі па ўсёму фронту гоняць чужынцаў на захад. Вораг чапляецца за кожны рубаж. Але дарэмны яго патугі. Мы ломім на сваім шляху ўсе варожыя загарады, усе ўмацаванні. Мы з упартымі баямі ідзем на захад, ідзем да роднай Беларусі, і браніраваная нямецкая банда ўжо не можа стрымаць нашу сілу, наш наступальны парыв.

Палітрук М. БУГРОУ.
ДЗЕЮЧАЯ АРМІЯ.